



# కనిపించని కన్నీరు



మంజుశ్రీ తన మొదటి నవల 'జారుడు మెట్లు' తోనే పాఠకులకు చేరువయ్యారు. మధ్య తరగతి స్త్రీ పురుషుల అంతరంగాలకు అద్దంపడుతూ, వారి రాగ విరాగాలు, సుఖ దుఃఖాలను హృద్యంగా చిత్రించే ఆయన కథలలో ప్రధానంగా కరుణరసం తోణికినలాడుతుంటుంది.

**“ఇ**దుగ్ వింటున్నావా! పాయసం, గారెలూ చెయ్యి సాయంకాలానికి. ఏడూ ఏడుస్తూకళ్ళా వస్తాం.”  
“మీదంతా వివరితం, ఏదనుకుంటే అదే.”

విషయమూ మాట్లాడడు. అతడి ముఖావం కాలేజీలో కుర్రాళ్ళకే కాక ఉపాధ్యాయులకూ ఆశ్చర్యమే అనిపించేది. పట్టుమని పదిసెలలు కాలేదు. కాలేజీ వదలిపెట్టి వెళుతున్నాడు. స్టాఫ్ మెంబర్స్ తో అత



న్సిపాల్ స్టాఫ్ రూమ్ కు వచ్చి శాస్త్రిని స్టాఫ్ కు పరిచయం చేశాడు. ఆంధ్రా యూనివర్సిటీ గోల్డ్ మెడలిస్ట్ అని చెప్పాడు.

“అదంతా నీకెందుకు? కాస్త నే చెప్పిన మాటవిన రాదూ.. ఆర్కెళ్లనుంచి తోముతుంటే ఇప్పటికీ కాస్త మెత్తబడ్డాడు. ఇవాళ వస్తానన్నాడు శాస్త్రి మనింటికి. ఇవాళ చిన్న ఫేర్వెల్ పార్టీ ఉంది కాలేజీలో. అటు నుంచి ఇటే వచ్చేస్తాం” అంటూ బ్రీఫ్ తీసుకుని బయటపడ్డాడు గోపాలరావు.

కాలేజీ అంతా కోలాహలంగా ఉంది. సీతారామ శాస్త్రి కాలేజీనుంచి వెళ్ళిపోవడం కుర్రవాళ్ళకు ఇష్టంలేదు. అతడు పాఠాలు బాగా చెబుతాడు. కుర్ర వాళ్ళను వలెత్తు మాటకూడా అనడు. వాళ్ళు అల్లరి చేసినా కోపించుకోడు. పాఠంగురించి తప్ప మరే

డేనాడూ చనువుగా ఉండలేదు. అతడి ఉద్యోగం ఎందుకు వదలివెళుతున్నాడో, ఎక్కడకు వెళుతున్నాడో కూడా ఎవరికీ తెలీదు.

చిలకనముద్రం పెద్ద ఊరుకాదు. ఒకప్పుడు వెనక బడిన ప్రాంతమే. ఒరిస్సాలో లోపలకు పోసుపోసు ఇంకా చాలా ప్రాంతాలు వెనకబడే ఉన్నాయి. డిగ్రీ కాలేజీ కూడా ఇటీవలే వచ్చింది. కొత్తగా వచ్చిన కెమిస్ట్రీ లెక్చరర్ పేరు వినగానే గోపాలరావు చాలా సంతోషించాడు. తెలుగువాడని తెలిసిపోతున్నప్పుంది పేరును బట్టే. తెలుగువాళ్ళకోసం మొహం వాచిపోయి నట్టైంది. రాజ్యం కూడా ఎంతో సంతోషిస్తుంది.

ఆరోజున ప్రెస్సిపాల్ స్టాఫ్ రూమ్ కి వచ్చి సీతారామ శాస్త్రిని స్టాఫ్ కి పరిచయం చేశాడు. ఆంధ్రా యూని వర్సిటీనుంచి గోల్డ్ మెడలిస్ట్ అని చెప్పాడు. స్టాఫ్ అందరికీ ఆశ్చర్యమైంది. శాస్త్రివైపు ఎగాదిగా చూశారు. మంచి ఖరీదైన అందమైన నూటుల్ ఉన్నాడు శాస్త్రి. వచ్చని పసిమి. అందమైన కళ్ళజోడు లోంచి కళ్ళలో ఏదో కాంతి కనబడుతోంది. నిగనిగలాడే వొత్తైన జుట్టుతో చక్కటి పాపిట. ఇతడు ఇలాటి చిన్నచోట కాలేజీ ఉద్యోగానికి రావడమేమిటా అని చాలామంది విస్తుపోయారు.

మొదటిరోజే శాస్త్రిని తమ ఇంటికి తీసుకొనివెళ్ళాలని గోపాలరావు వాళ్ళ డిపార్ట్ మెంటుకు వెళ్ళాడు. అతడు లేబోరేటరీలో ఉన్నాడంటే అక్కడకు వెళ్ళాడు. శాస్త్రి నిర్వికారంగా కుర్చీలో కూచునిఉన్నాడు. గోపాల రావుని చూసి ఏమీ ఆనందం కనవరచలేదు. స్నేహ పూర్వకంగా ఆహ్వానించనూలేదు. వలకరించనూ లేదు. ఏ కుర్రాడికోసమో ఆయన వచ్చిఉంటాడను కున్నట్లుగా కదలకుండా మెదలకుండా ఉండి పోయాడు. కాని గోపాలరావు వదలిపెట్టలేదు.

“నేనిక్కడ మేథమెటిక్స్ లెక్చరర్ నండీ” అని తననిగూర్చి వివరంగా చెప్పుకున్నాడు. “మీరు నాతో ఇప్పుడు మా ఇంటికి రావాలి” అని అనునయంగా కోరాడు. కాని శాస్త్రి ఏమాత్రం జాగా ఇవ్వలేదు. అసలు అతడితో ఆచి తూచి ఒక్కమాటకన్నా ఎక్కువ మాట్లాడనేలేదు.

అలా మొదటి ప్రయత్నం భగ్గుమైంది.

ఏదో ప్రసక్తి వచ్చినప్పుడు రాజ్యంతో శాస్త్రి వింత ప్రవర్తన ఒకటి రెండుసార్లు చెపితే, ‘ఉండండి. వాళ్ళావిడ వచ్చింతర్వాత ఆ రహస్యమేమిటో నేను కూపీలాగుతాను’ అని ఆసక్తిగా అభయమిచ్చింది.

ఈ మాటన్న రెణ్ణెళ్లకు “అబ్బే, అదీ లాభంలేదేయ్. శాస్త్రికి పెళ్ళయింది కానీదీ కూడా ఎవరూ చెప్పలేక పోతున్నారు” అన్నాడు గోపాలరావు. ఈసారి రాజ్యం చాలా ఆశ్చర్యపడింది. “మాటల్లో పెట్టి కనుక్కోలేక పోయారా” అంది.

“మాటల్లో పెట్టడానికి మాట్లాడితే కదా!” అని జాలిగా ముఖం పెట్టాడు గోపాలరావు.

ఆర్కెళ్లు గడచిన తర్వాత కాస్త దారిలో పడ్డాడని పించింది. ఎవరైనా ఎదైనా అడిగితే ఒకటి రెండు మాటలు మాట్లాడడం, ఎప్పుడైనా నవ్వడం, వలక రింపుగా చూడడం చూసి అమ్మ ఫరవాలేదు అను కున్నారు స్టాఫ్ మెంబర్లు. అప్పుడిక మళ్ళీ ప్రయత్నించాడు గోపాలరావు శాస్త్రిని ఎలాగైనా ఒకసారి ఇంటికి తీసుకొనివెళ్ళాలని. కాని అదిమాత్రం సాధ్యపడింది కాదు.

ఇవాళ శాస్త్రి తమ ఇంటికి రావడానికి ఒప్పుకోవడం ముందు నమ్మలేకపోయాడు గోపాలరావు. రెండు రోజుల్లో ఎలాగూ ఇక్కడ నుంచి వెళ్ళిపోతున్నాను కదా అని మెత్తబడ్డాడేమో శాస్త్రి అనుకున్నాడు. విడి ఏమైనా గోపాలరావుకు చాలా సంతోషంగా, సంతృప్తిగా ఉంది శాస్త్రి తమ ఇంటికి రాత్రి భోజనానికి రావడానికి అంగీకరించడం.

సాయంకాలం కాలేజీలో వీడ్కోలు సమావేశం తర్వాత సీతారామ శాస్త్రిని వెంటబెట్టుకుని ఎన్నాళ్ళ కెన్నాళ్ళకు తన కోరిక తీరిందన్న సంబరంతో ఇంట్లోకి అడుగు పెట్టాడు.

గేటు దాటి వదడుగులు నడిచి మెట్లు ఎక్కి పరండాలో అడుగు పెడుతున్నాడే లేదో ఎక్కడ నక్కీవుందో, ఎంతసేపటినుంచి ఎదురు చూస్తున్నదో గునగువ వరుగు నడకతో వచ్చి కాళ్ళు చుట్టేసుకుంది మణి. నాన్న నాన్న అని మురిపెంగా ముద్దులు కుడుస్తోంది.

‘ఓసి బంగారుకొండ! ఎటునుంచి వచ్చావే’ అని గోపాలరావు మురిసిపోతూ బిడ్డను ఎత్తుకున్నాడు.

రాజ్యం వచ్చి మణిని తన చేతుల్లోకి తీసుకో బోతుంటే రాసని గునిసింది. గారాం చేసింది. ‘చూడు

అంకుల్ ఏమనుకుంటాడు. మంచమూయి కాదు మణి అనుకోడా. నాన్నారిని బట్టలైనా మార్చుకో నివ్వవా. నా బంగారు తల్లికదూ' అని బుజ్జగించి చిట్టిని చంకలో సర్దుకుని గోపాలరావు చేతిలోని సంచినీ తీసుకుంది రాజ్యం.

రండి రండి అని శాస్త్రిని ఆప్యాయంగా వలక రించింది. డ్రాయింగ్ రూంలో ఇలా వాళ్ళు కూచుంటూ ఉండగానే కాఫీ తీసుకొనివచ్చింది రాజ్యం. చిట్టిపొట్టి అడుగులతో తల్లి వెనకాలే వచ్చి నాన్నకు నేను ఇవ్వాలి కప్పు అని పేచీ పెడుతున్నది మణి. 'నీచేత కాదే తల్లీ, చేయి కాలుతుందే బుజ్జీ, చూడు అంకుల్ ఏమనుకుంటారు. మణి ఒట్టి గయ్యాలి పిల్ల అనుకోరా' అని బుజ్జగిస్తోంది తల్లి.

'ఇలా రా పాపా' అని పిలిచాడు శాస్త్రి. కొత్తచేయ కుండా బుద్ధిమంతురాలిలాగా అతడి దగ్గరకు వెళ్ళింది. ఎత్తుకొని వోళ్ళో కూచోపెట్టుకున్నాడు.

వదినీముషాల్లో వస్తానని గోపాలరావు లేచాడు.

గోపాలరావు వచ్చి చూసేసరికి శాస్త్రితో ఏమిటో కబుర్లాడుతోంది మణి. మమేకమే అయిపోయింది. జేబులో చెయ్యిపెట్టి ఏదో శోధిస్తున్నది. తప్పుకదూ మణి అని గోపాలరావు ముక్కుమీద వేలేసుకుంటే ఫక్కుమని నవ్వింది. 'మాకు బాగా దోస్తీ కలిసి పోయిందిలండి. ఎన్ని కబుర్లు చెప్పిందో అని బుగ్గలు వుణికి గట్టిగా హత్తుకొని ముద్దెట్టుకున్నాడు శాస్త్రి.

తండ్రి వచ్చి కుర్చీలో కూచోగానే శాస్త్రినుంచి బలవంతాన విడిపించుకుంది. 'వద్దమ్మా ప్లీజ్ నాదగ్గరే కూచో. నేను బొమ్మలు చూపిస్తాను. రేపు వచ్చేటప్పుడు నీకు చాక్లెట్లు, బోల్డు బొమ్మల పుస్తకాలు తెస్తా'నని, ప్రాధేయపడుతున్న శాస్త్రినుంచి గింజుకొని తండ్రి దగ్గరకు చేరింది. కాళ్ళమీదగా చుట్టుకొని వోళ్ళోకి పాకింది. "ఈ వయసున మా అమ్మాయేనండి మాకు కాలక్షేపం. ఇది వాళ్ళమ్మను విడిచి పెట్టినా ఉంటుంది కాని నన్ను విడిచి క్షణమైనా ఉండదు. నన్ను కాలేజీకి వెళ్ళవద్దంటుంది. కాలేజీనుంచి ఇంటికి రావడం కాస్త ఆలస్యమైందో ఆరోజు బిక్క మొహంతో ఎదురుచూస్తూ కూచుంటుంది. దీనికి మొన్ననే ఆరో ఏడు వచ్చింది. ఆరోజు మీరు రాలేక పోయారు. నన్ను క్షణం విడిచిపెట్టడం మా అమ్మణ్ణి. రెట్టిదొంగకన్నవాడు వీడు. అబ్బీ చాలాపాటలు పాడు తుంది. ఏమిరా బంగారూ మామకి పాట వినిపించావా" అని తండ్రి అడుగుతూ ఉంటే గారాబంగా తల అడ్డంగా ఊపుతూంది. 'నీకు నెమలి పాట వచ్చు కదమ్మానాకు నేర్పావా?' అని గడ్డంతో చుబుకం కింద రుద్దుతుంటే కిలకిలా నవ్వుతోంది.

'లేస్తారా వడ్డిస్తాను' అంటూ వచ్చిన రాజ్యం 'ఇహ ఆ కూతురు వోళ్ళోవుంటే ఈయనకు అన్నం నీళ్ళు కూడా అక్కరలేదు' అంటూ మురిపెంగా కూతురుని తన దగ్గరకు తీసుకోబోయింది. మణి తండ్రిని వదిలి పెట్టలేదు. 'అన్నం తిందువుగాని రావా?' అంటే అటునుంచి ఇటు మెడంతా అడ్డంగా తిప్పింది. 'మాబంగారు తల్లికదూ. నీకు మంచికథ చెప్పతాను. బువ్వ తిని బుజ్జీవాలి కదా. నువ్వు తినేసి వడుకుంటే మామయ్యకి నాన్నకి వడ్డిస్తాను' అని ఎంత బుజ్జ గింపుగా చెప్పినా మణి వినలేదు. నేను నాన్న దగ్గరే తింటాను అని గారాలు రాగాలు తీసింది.

భోజనాలు చేస్తుండగా చనువు తీసుకొని ఎన్నెన్నో అడిగింది రాజ్యం. అయినా శాస్త్రినుంచి తనకు కావలసిన సమాచారం రాబట్టలేకపోయింది. తమ విషయాలన్నీ చెప్పి ఆ వరసన అతడి గురించి ఎన్నో ప్రశ్నలు వేసింది. తనకు ఒక అక్క వుందనీ, అమ్మ వుందనీ, అమ్మ అక్కదగ్గరే ఉంటున్నదనీ చెప్పాడు శాస్త్రి. తన సంసారం గురించి అడగ్గా 'చల్లటి పూట ఇప్పుడా సంగతి ఎందుకులండి' అని మాత్రం బయటపడ్డాడు.

భోజనాలైన తర్వాత అంతా వరండాలో కూచున్నారు. తాంబూలం వేసుకోనన్నాడు శాస్త్రి. రాజ్యం ఈనెల

తీసి ఇస్తుండగా గోపాలరావు తాంబూలం చిట్లు అందుకుంటున్నాడు. మణి అప్పటికీ నిద్రపోలేదు. తనకూ ఆకూ వక్కా కావాలని మారాం చేస్తున్నది తండ్రి వోళ్ళో కూచుని.

అప్పటికీ బాగా వెన్నెల వచ్చేసింది. దూరంగా కాలేజీకి వెళ్ళే రోడ్డు కన్పిస్తున్నది. వక్కవాళ్ళ ఆవరణలో పెద్ద వున్నాగ చెట్టు ఉండి ఆ ఏటి తొలికారు పూత సాంద్రంగా వానసలు ఎగజిమ్ముతోంది. దూరంగా ఓ కుక్కపిల్ల కీచుమని అరుస్తోంది.

"ఇది మమ్మల్ని ఏమార్చి దొంగలాగా వుట్టిందండీ. మాకన్నతల్లి వుట్టకపోతే బీడులాగా ఉండేది మా బతుకు. చూడండి శాస్త్రి రిటైరయ్యే వయసుకు వదేళ్ళ పిల్లలుంటే అదొక అందం. అదొక ఆశ" అన్నాడు గోపాలరావు.

"ఆ సరేలండి. మీకేం చెప్పారు. అరవై ఏళ్ళో చేసేసరికి వదేళ్ళ పిల్లలో, వన్నెండేళ్ళవాళ్ళో ఉంటే


కున్నాడు శాస్త్రి. అప్పటికీ రెండుసార్లు ఇక వెళతా నండి అని లేవబోయాడు. కాని దంపతులు వెళ్ళ నివ్వలేదు.

"ఓసారి ఇలా ఇప్పుండి పాపను. ఇక నేను వెళతాను."

"ఈ రోజుకిక్కడే వడుకుందురు గాని. పొద్దున్నే కాఫీ తీసుకొని వెళ్ళవచ్చు. మొగం వాచిపోయాం. ఎన్నాళ్ళాందో మాకు మూడో మనిషి కన్పించి మణి అంకుల్ ఉండిపోతాడు కదూ. ఉండమని చెప్పు" అంటుంటే తల్లివైపు మొగం విప్పార్చి చూస్తూ బుంగమూతి పెట్టి శాస్త్రి దగ్గరకు వచ్చింది మణి.

హఠాత్తుగా దృశ్యం మారిపోయింది.

పాపను వోళ్ళో కూచోబెట్టుకున్న శాస్త్రి, పొట్టుకు గట్టిగా హత్తుకుంటున్నాడు. ఇక తమాయించుకోలేక పోతున్నాడు. స్పష్టాస్పష్టంగా ఏడుపును దిగమింగాలని ప్రయత్నం. వరండాలో వడుతున్న వెన్నెల వెలుతుర్లో అతడు కుర్చీలో కిందుమీదవుతున్నాడు. లైటుడెములోంచి కాంతి అతడి ముఖంమీద పడకపోయినా కళ్ళనుంచి దుఃఖం పెల్లుబుకుతున్న సంగతి తెలుస్తూనే ఉంది.



అ

'లా రా పాపా' అని పిలిచాడు శాస్త్రి. కొత్త చేయకుండా మణి బుద్ధిమంతురాలిలాగా అతడి దగ్గరకు వెళ్ళింది.

వాళ్ళ చదువులేం కావాలి, వాళ్ళు ఎప్పుటికీ పెద్దవాళ్ళు కావాలి. నా పినతల్లి కొడుకులు నలుగురూ ఆర్థనాపరులే. పెద్దపెద్ద ఉద్యోగస్థులే. ముప్పైఏళ్ళొచ్చినా చెల్లెలికి పెళ్ళి చేయలేకపోయారు. ఆ బెంగతోనే మా బాబాయి కాస్తా వెళ్ళిపోయాడు" అని కళ్ళొత్తుకుంది రాజ్యం.


"వనీపాటలా అన్నీ వచ్చు. ఎమ్.ఎ. పాసై ఉద్యోగం కూడా చేస్తోంది. మీకు ఇంకా పెళ్ళి కాలేదంటే నా మనసు ఆశపడింది కూడానూ. చెప్పాద్దూ. ఈయన్ను కనుక్కోమని ఎన్నోసార్లు చెప్పాను" అని చనువుగా చెప్పింది రాజ్యం.

ఇండుకా వీళ్ళకు తనమీద ఇంత శ్రద్ధ అను

'ఏమిటైంది. ఏమిటైంది. ఏమిటైంది' అని కంగారు పడ్డారు దంపతులు.

ఏమీలేదు అని చెప్పతున్నా శాస్త్రి గొంతు బొంగురు పోవడం వాళ్ళు గమనించారు. పిల్లను తన దగ్గరకు తీసుకోబోయింది రాజ్యం.

కాని అతడు వదిలిపెట్టలేదు. ఈ హఠాత్పరిణామానికి పాపకు ఏడుపొస్తున్నది. బిక్కమొగంపెట్టి రాగం తీసేందుకు సిద్ధంగా ఉంది. గోపాలరావు అతడి దగ్గరగా వచ్చి బిడ్డను తీసుకోబోయాడు. కాని శాస్త్రి పాపను తన కోటులో దాచుకుంటున్నంత గట్టిగా చేతులతో ఆవరణ కల్పిస్తున్నాడు. 'ప్లీజ్, కాసేపు



**గు**

**డైనెట్ సార్ అని తనగదిలోకి వెళ్ళబోతున్న తంగంను తనివితీరా కొగలించుకుంటే, గోముగా అనాచిత్యాన్ని తెలియజేసింది.**

నాదగ్గర ఇలా ఉండనివ్వండి. ఇప్పుడే ఇచ్చేస్తాను' అంటుంటే అతడి కంఠం రుద్దమైపోతున్నది. ఎన్నాళ్ళకో ఎంతో బలవంతం చేస్తేకాని ఇంటికి రాని ఈ అతిథి అనుభూతమైన ప్రవర్తనను అర్థం చేసుకోలేక వాళ్ళు వెలతెల బోతున్నారు. శాస్త్ర కంఠంలో ఏడుపు గుడుసుళ్ళు పోతున్న వైనం తెలుస్తూనే ఉంది. పాప భయపడుతుండేమోనని దిగులు దిగులుగా చూస్తున్నారూ అతడివైపు. అతడి దగ్గరనుంచి తప్పించుకొని తల్లిదగ్గరకో, తండ్రి దగ్గరకో రావాలని పాప తన శక్తి సంతా కూడగట్టుకుంటున్న కొద్దీ నీళ్ళలో మునిగిపో తున్న వాడికి కాలికేదో గట్టు తగిలినట్టో, చేతికేదో ఆధారం దొరికినట్టో పాపను గట్టిగా గుండెలకు హత్తు కుంటున్నాడు శాస్త్ర.

"క్షమించాలి. మీ మనసుకేదో నొప్పి కలిగినట్లున్నది. మానిన గాయమేదో సెలవేసినట్లున్నది. బలవంతాన ఇంటికి తీసుకొని వచ్చి మీ మనసుకి కష్టం కలిగించి నందుకు చాలా బాధపడుతున్నాము" అన్నాడు గోపాల రావు.

"కాదు కాదు. మీరే నన్ను క్షమించాలి. ఇవాళ నేను చాలా వింతగా ప్రవర్తించాను. మనసులో గూడు కట్టు కున్న ఉద్రేకాలను అదుపులో ఉంచుకోలేక పోయాను. ఇదివరకటి ప్రతిసారిలాగే ఇవాళకూడా తప్పించుకుని ఉంటే బావుండేది. లేదా గంటకు ముందే సెలవు తీసు కొని వెళ్ళిపోయి ఉన్నా బావుండేది. ఎప్పుడూ నేను వద్దను కున్న మటనల మధ్య ఇరుక్కుని పోతూ ఉన్నాను. కొన్ని బలహీనతలు, ఆ తర్వాత నిస్సహాయంగా అందులో ఇరుక్కుని పోవడమూ వదేవదే జరుగుతున్నది."

వాళ్ళ మౌనంగా ఉండిపోయారు. శాస్త్ర గుండెలమీద తల ఆన్చి విశ్రాంతిగా పాప నిద్ర పోతున్నది. చుబుకం కింద తన కుడిచేతిని ఆన్చి, పాప పొట్టమీద తన ఎడంచేయి అప్యాయంగా ఉంచి శాస్త్ర క్రమంగా తెప్పరిల్లసాగాడు.

"మాది బందరు దగ్గర మల్లవోలు. చిన్నప్పుడే మానాన్నగారు పోయారు. జిల్లా కోర్టులో ఆయన ఏదో చిన్న ఉద్యోగం చేసేవారు. నాకన్నా ఐదేళ్ళు పెద్ద అక్క ఉంది. మేమిద్దరమే. మాకు ఒకరికి ఒకరం. గుంటూరులో మా మేనమామ స్థిడరు. మా అక్క పెళ్ళి ఆయనే చేశారు. మా అమ్మ చాలా అభిమానస్తురాలు. అమాయకురాలు. నాకప్పటికి వదేళ్ళు. స్కూల్లో ఫస్ట్ ఫారం చదువుతున్నాను.

**మా** మామయ్య మా అక్కకు తెచ్చిన సంబంధం మా అమ్మకు అంతగా ఇష్టంలేదు. కాని ఎట్లా చెప్పగలదు? వేరే దిక్కు ఏముంది? మాబావ వాళ్ళు చాలా బీదవాళ్ళు. అక్కడ దిక్కుమొక్కా లేదు. స్కూల్లో ఏదో అటెండరు ఉద్యోగం చేస్తూ ప్రైవేటుగా పరీక్షలకేవల చదువుకుంటున్నా డతడు. మా ఊళ్ళో చిన్న పెంకుటిల్లు. ఒంటిమీద కాస్త బంగారం అమ్మేసినా కాస్త చదువుకున్న కుర్రాడికి ఇవ్వాలని అమ్మ ఆశ. బి.ఎ.అయినా కాకపోతే ఎట్లా అంటుండేది తరచు అమ్మ. కాని తాను ఆశ్రితురాలు. నాకు స్కూల్లో ప్రతి తరగతిలోనూ మంచి మార్కులే వస్తుండేవి. నాకు మేనమామ కూతుర్ని ఇస్తాడనీ, ఇవ్వడనీ చుట్టాలు చెవులు కొరుక్కుంటూ ఉండేవారు. ఆటలు వట్టిస్తూ ఉండేవారు. అమ్మ అభిమానాన్ని గాయపరుస్తూ ఉండేవారు. నాకైతే లోపల చాలా ఉక్రోషంగా ఉండేది. ఈయనకంటే చాలా డబ్బుకలవాడు, పెంపాదా కలవాడు, వరలక్ష్మికంటే బాగా అందమైందీ, బాగా చదువుకున్నదీ, ఇంకా ఆమాటకొస్తే ఉద్యోగం కూడా చేసేది, మేమిద్దరం ఉద్యోగంచేస్తూ మాంచి కారు కొనుక్కొని మా అమ్మనుదులో గర్వంగా కూచోబెట్టుకుని, నా పెళ్ళాంతో మా మామయ్య వాళ్ళింటికి రావాలనీ, వాళ్ళు మెప్పుగా వాళ్ళింట్లో ఉండమన్నా ఉండకూడదనీ కలలు కంటూ ఉండేవాణ్ణి.

అక్క పెళ్ళి కాగానే మేము మా మామయ్య వాళ్ళింట్లో ఇమడలేకపోయాము. అక్కా బావలు ఎప్పుడైనా వచ్చిపోతూ ఉండాలి కదా. వాళ్ళింట్లో మర్యాద జరగలేదని మాబావ పెళ్ళిలోనే విసుక్కున్నాడు. పేచీలు పెట్టాడు. చుట్టవక్కాలు అనవలసిన మాటలు అన్నారు.

మేము తెనాలి వెళ్ళిపోయాం. పూర్ణానందంగారని ఒక పెద్ద స్థిడరు. వాళ్ళింట్లో మా అమ్మ వంటచేసేది. ఆయన నా కాలేజీ ఫీజులూ అవీ సర్దుతుండేవారు. ఇలాగా ఓ వది సంవత్సరాలు నామీది ఆగితో మా అమ్మ నానా బాధలు పడింది. మేము చుట్టాల ఇండ్లకు ఎప్పుడూ వెళ్ళేవాళ్ళం కాము. వల్లెటూళ్ళో ఉండే ఇల్లు ఎవరు చూస్తారని దాన్ని అమ్మేసింది అమ్మ. నేను బి.ఎస్.సి. ఫస్ట్ క్లాసులో మొత్తంమీద మూడోరాంకులో ప్యాసైనాను. ఎమ్.ఎస్.సి. చదవడానికి ఆంధ్రా యూనివర్సిటీకి వెళ్ళి సులభంగానే సీటు సంపాదించాను. పూర్ణానందం గారి వియ్యంకుడు అక్కడ ప్రాఫెసరుగా ఉండేవారు. నాక్కావాలిని చిన్న నహాయలు, మంచి చెడ్డలు ఆయన చూసేవారు. ఆయనకు తన కూతురిని నాకిద్దామనికూడా ఉండేది. కాని ఆ పిల్ల మా అమ్మను ప్రేమాభిమానాలతో చూడడని నాకెందుకో అనుమానం. అందువల్ల నేను ముందే జాగ్రత్తగా మనసుకొన్నాను.

నాకు ఎలాగూ యూనివర్సిటీ ఫస్టు వస్తుండని తెలుసు. రిసెర్చికి కూడా వెంటనే అవకాశం దొరుకుతుందనీ తెలుసు. కాని ఎన్నాళ్ళిలా? ఇంకో రెండేళ్ళ మూడేళ్ళ అమ్మను కష్టపెట్టడం ఇష్టం లేకపోయింది. సన్నాదరించిన ప్రాఫెసరుగారికి నాపట్ల అసంతృప్తిగానూ ఉంది. అందులో ఆయన తప్పులేదు.

సరదాగా ఏమవుతుందో చూడమని బ్యాంకు పరీక్షలు రాశాను. అందులో ఆఫీసరుగా సెలక్షన్ వచ్చింది. మొదటి పోస్టింగ్ కోజికోడ్. ముందు బొంబాయిలో కొన్నాళ్ళు ప్రియినింగ్ అయినాను. నాకప్పుడు ఇరవై ఆరేళ్ళు. పెద్ద జీతం. సమాజంలో ఆకర్షణీయమైన పెంపాదా, స్నేహితులు, అధికారులు, నావల్ల ఇష్టం ఉన్నవాళ్ళూ ఎన్నెన్నో నలహాలిచ్చారు. ఇంకా పెద్ద పరీక్షలు రాయమన్నారు. రిసెర్చి చేస్తే సుఖకరమైన, పేరు ప్రతిష్ఠలార్జించగల, ఎటువంటి వొడిదుడుకులు లేని భవిష్యత్తు ఉందన్నారు. కాని వచ్చిన అవకాశం వదులుకోవడం నాకిష్టం లేక పోయింది. తిరువాన్కూరు బ్యాంక్ కు ముందు ముందు ఎంతో అభివృద్ధి ఉంది. చాలా పైస్టాయికి నేనెదగవచ్చు. తర్వాత రెండేళ్ళలో చాలా బాధ్యతగల పై పదవిలో కాలికట్ కు మార్చారు. అమ్మ నాతోనే ఉంది. ఆమెకు ఈ జీవితానికల్లా ఒకే ఒక కోరిక. ఆ కోరిక తీరితే జీవితం ధన్యమైనట్టే. ఎన్ని కష్టాలు, దుఃఖాలు ఇదివరలో అనుభవించినా ఈ కోరిక తీరితే బతుకంతా సార్థకమైనట్టే. అదే నాపెళ్ళి. తర్వాత మనవడినో మనవరాలినో లాలించడం. శేషజీవితానికి అంతకన్న ధన్యత లేదు. కాని అక్కడే ఆమె ఘోరంగా వంచనకు గురి అయింది.

తంగం చాలా అందమైంది. కనుముక్కు, వలువరస, తలకట్టు తీరు, మంచిగంధం తేనె కలగలుపు వొంటిరంగు-అంత అందమైన పిల్లను నేనిదివర కెన్నడూ చూడలేదు అనుకోనేవాణ్ణి. చాలా చలాకీతనం. ఆ చురుకుదనం, తెలివితేటలు చెప్పలేము. అఫీసు పని అంతా చకాచకా ఎంతో నీటుగా పూర్తిచేసేది. చాలా ధనవంతుల బిడ్డ. వాళ్ళ నాన్నగారు పెద్ద ప్రభుత్వ వ్యాపారస్తుడు. నా దగ్గరే పనిచేసేది తంగం. ఒకసారి బ్రివేండ్రంలో పెద్ద కాస్టరెన్సు జరిగింది. నాతోపాటు వచ్చింది తంగం. కాలికట్టులో నేను వాళ్ళింటికి కూడా తరచు వెళుతూ ఉండేవాణ్ణి. ఈ అమ్మాయిని పెళ్ళిచేసుకుంటే ఏం అని నా మనసు వివరితమైన కోరికలు పెంచుకోసాగింది. ఇక అప్పుడు ఈ జీవితంలో నా అంత అదృష్టవంతుడెవరైనా ఉంటారా? ఉండరుగాక ఉండరు. నాకు నా

ప్రాంతంలో ఇక మిగిలి ఉన్న బంధాలేమున్నాయి గనుక? నేనీ ప్రాంతంవాణ్ణి అయిపోతాను. నా పిల్లల భవిష్యత్తా... ఇంత తెలివీకల, ఆత్మవిశ్వాసం కల, చురుకైన, అందమైన, బాగా డబ్బూ పలుకుబడి ఉన్న తండ్రిగల నా తంగం తన పిల్లల భవిష్యత్తు తీర్చిదిద్దుకోలేదా! సహజంగా అమ్మకు ఇష్టం ఉండదు. కానీ ఈ అవకాశం వదులుకుంటే నేను నాజీవితాంతం పశ్చాత్తాప పడాల్సివస్తుంది. తంగం కళ్ళు పిచ్చెక్కిస్తాయి. అంత పొడుగు జడ నేనెక్కడా చూడలేదు. నవ్వుతూ గోముగా, ఒయ్యారంగా నా ముందు సార్ సార్ అంటూ వినయంగానే నాచుట్టూ వలతాళ్ళు బిగిస్తున్నట్లుండేది.

ఎంత అదృష్టమైన ఘడియ అనుకున్నానో అదే అంత దురదృష్టకరమైన ముహూర్తమనీ, నా పాలిట గొప్ప శాపమనీ నేను అనుకోలేకపోయాను. కాన్పరెన్స్ అయిపోయిన తర్వాత చుట్టూవక్కల చూడల్సిన ప్రదేశాలు చూడమని ఓ రోజు బయలుదేరాం. దగ్గరలో బీచి, మ్యూజియం, జూ అన్నీ చూసి ఆ సాయంకాలం ఓ సినిమాకు కూడా వెళ్ళాం. గుడ్ నైట్ సార్ అని తన గదిలోకి వెళ్ళబోతున్న తంగంను తనివిడిరా కొగలించుకుంటే మర్యాదగా గోముగా ముసి ముసి నవ్వులతో అనాచిత్యాన్ని తెలియజేసిందే కాని అనమ్మతి చూపలేదు.

అమ్మకు చెప్పాను. ఆ అమ్మాయి లేకపోతే బతకలేను అన్నాను. అమ్మకు నామీద వంచప్రాణాలు. నేను తప్ప తనకీంక ఎవరున్నారు? భాష, కులం, బంధువులు అన్నీ తెప్పారు వేసుకుంది. తన భయాలు, అందోళనలు, కోరికలు, ఆశలు, దైన్యం, అనుమానం అన్నీ విడమరచి చెప్పింది. "ఏం ఫరవాలేదమ్మా, అన్నిటికీ నేనున్నాను కదా" 'తండ్రి నీ సంతోషం కంటే నాకు మోక్షం కూడా అక్కర్లేదు. దేవుడు ప్రత్యక్షమై నీకేం కావాలి అని అడిగినా నా కన్న తండ్రి సంతోషమే నాక్కావాలి. అని చెప్పతాను. అయితే ఒక సంగతి ఆలోచించు. నాజీవితంలో ముప్పైయో ఎట నుంచీ అన్నీ కష్టాలే, అవమానాలే, బాధలే - ఇప్పుడా వయసుకి చాలా మందికి పెళ్ళి కూడా కావడంలేదు. కాని నాకన్నీ అప్పటికీ పూర్తి అయినాయి. మీ ఇద్దరు పిల్లలను చూసుకొని బతికాను.'

'నీకేం ఫరవాలేదమ్మా, నేనున్నానుకదా. అనుక్షణం నిన్ను చూసుకుంటాను. నీ ప్రేమ వల్ల, మంచితనం వల్ల తంగం నీకెటువంటి కష్టం కలిగించకుండా చూస్తాను' అని ఎన్నెన్నో వాగ్దానాలు చేశాను.

మాపెళ్ళి జరిగిపోయింది. అమ్మకు అనుమానాలు లేని, అపోహలులేని శుభప్రారంభం కూడాను. గురు వాయూరు దేవాలయంలోనైతేనే చేస్తాను ఈ పెండ్లి. లేకపోతే ఎక్కడైనా వెళ్ళి మీరే రిజిస్టరు మారేజి చేసుకుని రాండి అన్నాడు వాళ్ళ నాన్న. తంగానికి ముగ్గురన్నలు, ఇద్దరు చెల్లెళ్ళు ఉన్నారు. వాళ్ళ బంధువుల కెవరికీ ఇష్టం లేదు. కులం గురించికాదు, డబ్బూ, తన బంధుబలగంలో తానాశించే హోదా లేకపోవడం ఆయనకు అసంతృప్తి కలిగించేది. అయితే ఆ కుటుంబంలో అందరు పిల్లలూ స్వేచ్ఛగా పెరిగారు. తమ ఇష్టాలూ, తమ నిర్ణయాలూ తమవే. ఇతరుల కందులో ప్రమేయం ఉండకూడదు. ఉండ క్కరలేదు. పదహారో శతాబ్దంలో తాము బతకడం లేదు అనేవాళ్ళు వాళ్ళు. గుళ్ళో పెళ్ళి తంగానికి ఇష్టం లేదు. అయితే తండ్రి ప్రాచీనం పోగొట్టుకోవడం అంతకంటే ఇష్టంలేదు. నాకు పెళ్ళి ఎక్కడ జరిగినా ఒకటే. తంగం కావాలి. అంతే. అదే ముఖ్యం. అమ్మమాత్రం చాలా సంతోషించింది. కుంజన్ సంచి యారుగారు గొప్ప దైవభక్తులు కాబోలు. మడి, ఆచారం, నిష్ఠ వాళ్ళింట్లో తప్పవు కాబోలు అని వెర్రిబాగుల్లానిలా మురిసిపోయింది.

కాని తంగం తనని తన్నీ తగిలేయడానికి వెనుకాడదని ఆరు నెలల్లోనే తెలుసుకుంది. ఓ ఏడాది దాకా సంధి కుదుర్చుకున్న పక్షాలులాగా సజావుగానే



“మీ

స్టర్ శాస్త్రీ, నేను నీకు పిల్లల్ని కని ఇవ్వడానికి నిర్దేశితమైన గుంత్రాన్ని కాను. ఇష్టమైతే సరే సరి. లేకపోతే విడిపోదాం.”


సాగిపోయింది. ఆ ఇంట్లో అమ్మ ఒంటరిది. వంటచేసి పెట్టడానికి, పనిమనిషి చాకిరికి మాత్రమే ఆమె మనుగడ. మనం వేరే వంటమనిషినిపెట్టుకుందాం. ఇద్దరం ఉద్యోగాలు చేయాలి కాబట్టి, అదీకాక మీ వంటలూ అవీ అమ్మకు తెలివుకూడాను అని నచ్చ చెప్పబోతే, ఆవిడ ఇక్కడ ఉండి ఏం చేస్తుంది కనక, తెలికపోతే తెలుసుకోవాలి, నేర్చుకోవాలి అనేది తంగం. ఆమె వేషభాషలు తంగానికి నచ్చేవికావు. తన భర్తను కన్న తల్లి అన్న విచక్షణ కూడలేదు. ప్రేమాభిమానాలు లేకపోయినా ఆమెను గాయపరచేటట్లు కేకలు వేసేది.

అయినా అమ్మ అవన్నీ నాకోసం వేర్చుకుంది. అయితే నేను వేర్చుకోలేని పరిస్థితులు ఎదురుకావడం మొదలైంది. తంగానికి తీవ్రవాద రాజకీయాల సానుభూతి ఉన్న విషయం నాకు పెళ్ళికి ముందు తెలిసే అవకాశం లేదు. వాళ్ళ అన్న ఇంజనీరింగు చదువుతూ ఇంట్లోంచి వెళ్ళిపోయి రాజకీయాలలో చురుకుగా ఉంటున్న సంగతి కూడా నాకప్పట్లో తెలీదు. ఆ తర్వాత అతడు మా ఇంటికి మూడు నాలుగు సార్లు వచ్చాడు రాత్రి ఉండి పొద్దుటే వెళ్ళిపోయే వాడు. ఆ తర్వాత క్రమంగా ఇద్దరు ముగ్గురు స్నేహితులతో కూడా కలిసివస్తూ ఉండేవాళ్ళు. వాళ్ళు రాత్రుళ్ళు చర్చించుకుంటూ ఉండేవాళ్ళు. ఒకటి రెండు సార్లు తంగంకూడా వెళ్ళి వాళ్ళతో చర్చలు చేసేది. నేను సహించలేక కోప్పడ్డాను. రెండు మూడుసార్లు మానంగా ఉన్నది కాని తర్వాత నన్ను నాగరకత, అభ్యుదయ భావాలు లేనివాణ్ణిగా తిరస్కరించింది. వాళ్ళ అన్న నన్ను చూసి ఓ మూర్ఖుడిలా జమకట్టి వ్యంగ్యంగా నవ్వుతూ ఉండేవాడు. నా ఉద్యోగం ఊడుతుందని ప్రాధేయపడితే నన్నట్టి

చవటదద్దమ్మగా తేల్చిపారేశారు అన్నాచెల్లెళ్ళు. క్రమంగా నా మనసునిండా అశాంతి, అశాభంగం, అసంతృప్తి, మా అమ్మ వట్ల చాలా అవరాధభావం చుట్టుముట్టేవి. అయితే మా స్వర్ణ వుట్టింది. మాఅమ్మ అవమానాలు, దుఃఖాలు, బాధలు అన్నీ మరచిపోయింది. ఉఫ్మని ఊదేసింది. మెటర్నటీ హోంనుంచి ఇంటికి వచ్చినప్పటి నుంచీ స్వర్ణ తోడిదే ఆమె లోకం. తంగంకు ఇదెంతో అవసరం కూడాను. తన సమస్త అశాంతి దిగమింగింది అమ్మ. తంగం చూపే నిరాదరణ, నిర్లక్ష్యం ఆమెకిప్పుడు ఒక లెక్కలేవి కావు.

ఈమెకూడా అప్పుడప్పుడేవే మీటింగులకు పోవడం, రాత్రుళ్ళు ఆలస్యంగా ఇంటికి రావడం. ఇదెక్కడి పీడరా బాబూ అనిపించేది నాకు. బతికాలాను. బామాలాను. కాని భంగపడ్డాను. మిస్టర్ శాస్త్రీ నేను నీకు పిల్లల్ని కని ఇవ్వడానికి నిర్దేశితమైన గుంత్రాన్ని కాను. నాకూ దేశం, సమాజం, మనోవికాసం, చూసుకోవల్సిన బాధ్యతలున్నాయి. ఇష్టమైతే సరేసరి. లేకపోతే విడిపోదాం అనేది. 'సూరేళ్ళ కిందటి ఆడదాని బానిసత్వం ఇప్పుడూ చెల్లుబాటు కావాలని నీవు కోరుకుంటావు కాబోలు. ఇంకానా అది ఇకపై చెల్లదు' అని నన్ను రెచ్చగట్టేది. నేను ఇక్కడ ఈ ఉద్యోగం మానేసి వేరే చోట ఏదైనా ఉద్యోగం చూసుకుంటే తంగం నాతో వచ్చే ఆశకూడా నాలో క్రమంగా హరించుకొనిపోయింది.

అయితే అమ్మకు ఇవేవీ తెలిసేవి కావు. ఏడాది వచ్చినప్పటినుంచీ స్వర్ణ బామ్మమెడలో లింగకాయ అయిపోయింది. ఆవిడ దగ్గరే నిద్రపోతుంది. పొద్దస్తమాసం ఆవిడ వోళ్ళనే ఉంటుంది. ఆ పిల్ల అంటే ఇంతా అంతా ప్రేమకాదు ఆ బామ్మకి. స్వర్ణకుట్టికి మూడేళ్ళు వచ్చాయి. బామ్మే బడికి తీసుకొని పోవాలి. బామ్మే మళ్ళీ వచ్చి ఎత్తుకొని తనను



“**౩**”

ప్పుడు వన్నెండు కావస్తోంది. పాపను తీసుకోండి” అన్నాడు శాస్త్రి మళ్ళీ ఏడుపును అప్పళించుకొనే ప్రయత్నంచేస్తూ.

తీసుకొని రావాలి. వాళ్ళిద్దరి భాష వాళ్ళకు మాత్రమే తెలుసు. ఇక నాకు ఇంట్లో ఉన్నంతసేపు స్వర్ణతోనే కాలక్షేపం. నాకు ఇక ఏ వినోదాలూ లేవు. ఎక్కడకూ వెళ్లేవాణ్ణి కాను. ఒకే ఆఫీసులో పని చేయడం బాగుండదని తంగం వాళ్ళ నాన్న పరువు ప్రతిఘా, పలుకుబడి, అధికారదర్పం ఉపయోగించుకొని వేరే బ్రాంచికి మార్పించుకుంది.

తంగంతో నాకేమిటి. నా చిన్నారి చిట్టితల్లి స్వర్ణ ఉందికదా నాకు. నాతల్లి అనికాదు కాని, అంత చిన్నప్పుడే నా బంగారు తల్లి గ్రహింపు, ప్రేమాభిమానాలు, మాలిమి నాకెంతో ఓదార్పు కలిగించేవి.

నేను వెళ్లి దురదృష్టవంతుణ్ణి. మా ఆవిడతో నాకెటువంటి సుఖమూ లేకుండా పోయింది. పైగా చిటికి మాటికి సిగవట్టు. నిన్ను చేసుకోవడం నాతలరాత అని స్పష్టంగా చెప్పేసింది. దేశం, సమాజం ముఖ్యం. త్యాగం, ధైర్యం, విభవం ముందు కుటుంబం తల్లితండ్రీ అప్పా ఆయనా ముఖ్యంకాదు అని చెప్పేసింది.

మరి నాకీవిషయాలు ముందు చెప్పాల్సి ఉండెను కదా అంటే ‘నీవు నీవిషయాలు చెప్పావా? మీ అమ్మ వంటమనిషి అని ఎందుకు చెప్పలేదు’ అని అసహ్యంగా ఎత్తి పొడిచింది. దేవతలు భయపడే చోట మూర్ఖులు ముందుకురుకుతారు—అని వినలేదా. నన్ను ఎలా పెళ్ళాడదామా అన్న ఆత్రమే సరిపోయె నీకు. ఇక నేను నా అభిప్రాయాలు చెప్పే అవకాశం ఎక్కడిచ్చావు—అన్నది.

రాజా రవివర్మ రోడ్డులోని బ్రాంచి దోపిడీ ప్రయత్నం జరిగింది. వాచ్మన్ చనిపోయాడు. డబ్బు పోలేదు. ఈ విషయం వినగానే నారక్తం గడ్డకట్టుకొని పోయింది. నా చిన్నతల్లి స్వర్ణకుట్టిని, మా అమ్మని తీసుకొని ఎవరికీ తెలియనిచోటికి రహస్యంగా పారిపోదామనిపించింది. ‘నన్ను అరెస్టు చేయ

వచ్చు. మీరేం కలిగించుకోవద్దు’ అని చెప్పింది. తంగం వాళ్ళ నాన్న పలుకుబడి వల్ల అంత దూరం పోలేదు. కానీ ఆవిడ ఉద్యోగం పోయింది. ఇక నా సంసారం కుదుటపడుతుందని నేను నిబ్బరంగా నిట్టూర్చాను. ఎంతో ప్రేమాభిమానాలతో. సేవాభావంతో తంగంను ఆదరించాను. కానీ తంగం నాతో ఉండడానికి ఇష్టపడలేదు. వుట్టింటికి వెళ్ళిపోయింది. నేను నా స్వర్ణకుట్టిని ఒక్కరోజైనా చూడకుండా బతక గలనా. మా అమ్మ ఏడుపు నా నవనాడులను ఎవరో చిద్రం చేస్తున్నట్లనిపించేది. ఆమె వచ్చి మంచి నీళ్ళు కూడా ముట్టలేదు. కంటికి ఏకధారగా ఏడుస్తూ కూచునేది. నాకు బంధువులు, సహాయం చేసే వాళ్ళు, సానుభూతి చూపేవాళ్ళు ఎవరూలేరు. ఏం చేయాలిప్పుడు? తాను ఒక్కతే పోతే నాకేం బాధ కలిగి ఉండకపోను. నానర్యస్యాన్ని నా ప్రాణానికి ప్రాణాన్ని మా అమ్మ ఊపిరిని తనతో తీసుకొని వెళ్ళి పోయింది.

**క్లో**ర్లులో నేను కేసు పెట్టాను. తంగం నడవడి మంచిది కాదు. ఆవిడకు ఇదివరలోనే స్నేహితులున్నారు. అదీకాక ఆమె చట్టానికి వ్యతిరేకమైన రహస్య కార్యకలాపాలతో సంబంధంవున్న వాళ్ళతో భాషాసమ్మం కలిగి ఉన్నది. నేను పెద్ద ఆఫీసరును. ఎంతో ఘనమైన విద్యా యోగ్యతలున్నవాణ్ణి. గొప్ప భవిష్యత్తు పైన ఆశవున్నవాణ్ణి. ఉద్యోగంలో చాలా పైకి రావలసిన వాణ్ణి. నాకు సర్వస్వమూ నా పాపే. నాకు వృద్ధురాలైన తల్లి కన్నా వేరే ఆధారంలేదు. ఆ పాపను విడిచి ఆమె క్షణకాలం కూడా బతకలేదు. కాబట్టి నా స్వర్ణను నా అధీనం చేయండి. ఆమె అంటే తంగం నాతో కావరం చేయడానికి ఇష్టపడక పోయినా నాకు చింతలేదు. స్వర్ణభవిష్యత్తు అశాంతి జనకం కాకుండా, నా బతుకు నివ్రుయోజనమూ,

పనికిమాలింది కాకుండా నా స్వర్ణను నాకు ఇప్పించండి అని చాలా డబ్బు ఖర్చుపెట్టి లాయరుద్వారా కోర్టువారికి మొర పెట్టుకున్నాను. తంగం నాపై విడాకులకోసం పిటిషన్ దాఖలు చేసింది. మూడేళ్ళు కోర్టు చుట్టూ ఆశతో ఆత్రంగా ప్రాణాలుగట్టుకుని తిరిగాను. మా అమ్మ ప్రాణంలేని కట్టి అయిపోయింది. సగానికి నగం అయిపోయింది.

చిన్నపాపను తల్లి నుంచి విడదీయకూడదని కోర్టు తీర్పు. విచారణకాలంలో మా అమ్మ వాళ్ళింటికి వెళ్ళి పాపను చూచి వచ్చి నాకు చెబుతుండేది. ఆమె ప్రాణాలు నిలచివుండడానికి అదే కారణం. నాకదొక్కటే ఓదార్పు.

ఆ తీర్పు వచ్చిన రోజున మా అమ్మ దుఃఖం ఎమనిచెప్పను. రైల్వే స్టేషన్లో ఆమె ఏడ్చిన ఏడు చూడటాని కోసమేనా నేనిన్నాళ్ళు బతికిఉన్నది అని నానరసరం ఎవరో పిండి పిప్పి చేసినట్లయింది.

ఇంతటితో ఈ విషాదం ముగియలేదు. తంగం వాళ్ళ మేనమామ అమెరికాలో ఉన్నాట్ట. పైచదువులు చదువుతానంటూ అమెరికా వెళ్ళిపోయింది. కుంజన్ సంబియార్ గారింట్లోనే స్వర్ణకుట్టి మిగిలి పోయింది. నేను వెళ్ళి కాళ్ళావేళ్ళాపడ్డాను. ఎంతో ప్రాధేయపడ్డాను. కాని ఆయన మనసు కరగలేదు. తమ కష్టాలన్నిటికీ నేనే కారణమని నాపై కక్షకట్టిన ఆయన మనసు ఎందుకు కరుగుతుంది?

నేను తంగంను కలిసి కాళ్ళావేళ్ళాపడ్డాను. ఇక ఏమీ కోరను. ఈ ఒక్క సహాయం చేయాలిందని నా బతుకు నిలపాలిందని బతిమాలాను. కాని తంగం ననేమిరా వొప్పుకోలేదు.

ఈసారి వచ్చినప్పుడు స్వర్ణను నాతోనే అమెరికా తీసుకునివెళ్ళతాను. నీకోస్తే ఈ జన్మలో మళ్ళీ దాన్ని నేను పొందగలనా అంది తంగం. నీకంటే నాకే దాని అక్కర ఎక్కువ అని చేతులు వట్టుకొని బతిమాలాను. కాని తంగం మెత్తవడలేదు.

ఇదీ నా కథ. మా అమ్మ నాదగ్గర ఉండలేదు. మా బావకు నాపై గొంతువరకూ కోపం. మా అక్కకి అసహ్యం. నెలకో ఉత్తరం రాస్తాడు మాబావ. మీ అమ్మను వెంటనే తీసుకొని ఏ గంగలో దిగుతావో వెంటనే దిగు అని. నేను డబ్బు వంపించినా వాళ్ళకు ఇష్టం ఉండదు. నామీద ఏ కోశానా సానుభూతి ఆదరమూలేవు.

మా ఆవిడ పేరు తంగమణి.

నా కిప్పటికీ ఒక అత్యాశ. తంగంకోసం కాకపోయినా స్వర్ణకోసం ఆవిడ ఇవాళ కాకపోయినా రేపైనా, ఇంకా చాలా కాలం తర్వాతైనా వొప్పుకుంటే ఆమెతో కలిసి కావరం చేదామనే. అయితే ఈలోపున స్వర్ణకు నేను దూరమైపోతాను. అయినా నా స్వర్ణ నాకు కావాలి. నన్ను నాన్నా అని పిలవాలి. ఇప్పుడు నా బంగారు తల్లి అమ్మకీ నాన్నకీకూడాకాక హస్తల్లో ఆయాల సంరక్షణలో ఆడుతోందా-పాడుతోందా-బువ్వ తింటోందా - కళ్ళమీద రెప్పలు బరువుగా వాలితే ఆ చిన్నారి నిద్రలో ఎవరిని తలచుకుంటోందో.

మణి మణి మణి అని మీరు పదే పదే చిట్టితల్లిని ముద్దాడుతుంటే నాచిట్టి నాకళ్ళలో దిగులుగా దీనంగా కనిపించి నేను తట్టుకోలేక పోయాను.

ఇప్పుడు నేనెలాగూ నాగదికి వెళ్ళలేను. వెళ్ళినా భరించలేను. ఇక్కడే ఎలాగో గడుపుతాను. అదేమిటో నాజీవితంలో ఎప్పుడూ ఒక్కలాగే జరుగుతున్నది. ఒక గంటసేపు మీతో ఉండి వెళ్ళదామనుకున్నవాణ్ణి ఇప్పుడు వన్నెండు కావస్తోంది. పాపను తీసుకోండి అన్నాడు సీతారామశాస్త్రి తడిఆరిపోయిన కళ్ళలో మళ్ళీ ఏడుపును అప్పళించుకొనే ప్రయత్నంచేస్తూ.

రాజ్యం చిట్టిని చేతుల్లోకి తీసుకుంటుంటే నాన్నా నాన్నా అని కలవరిస్తోంది మణి.